

## SCRIPT OF MORNING GOJRI NEWS BULLETIN 26FEB 2026 1015HRS

مارننگ گوجری نیوز بولیٹن 26 فروری 2026

\*\*\*\*\*

یوہ آکاشوانی جموں بے عبدالرحمان تیں خبر سَنو۔

\*\*\*\*\*

### VP KU CONVOCATION

نائب صدر جمہوریہ سی۔پی۔رادھا کرشنن جہڑہ اپنو عہدہ سنبھالن توں بعد جموں کشمیر غا پہلہ دورہ ور سخت حفاظت غے بشکار کل سرینگر ٹچیا۔ اج کشمیر یونیورسٹی غی 21 ویں کنووکیشن مانہ بطور مہمان خصوصی شرکت کریں گا۔ یاہ تقریب یونیورسٹی غا حضرت بل کیمپس مانہ منعقد وے غی۔ نائب صدر جمہوریہ غی ایت آمد ور لوک بھون سرینگر مانہ ایک ثقافتی پروگرام غو اہتمام کیو گیو۔ جت نائب صدر جمہوریہ نے جموں کشمیر غا رنگا رنگ لوک رقص تے موسیقی غو مشاہدو کیو۔ اسے دوران نائب صدر جمہوریہ غا دورہ غے پیش نظر سرینگر شہر مانہ سخت حفاظتی انتظامات تے ٹریفک غی تفصیلی موڈ پھیر نافذ کی گئی ہیں۔

\*\*\*\*\*

### JATINDER IIM NEW BLOCKS

مرکزی وزیر ڈاکٹر جتندر سنگھ نے کل سی۔ایس۔آئی۔آر انضمام دوا بارے بھارتیہ ادارہ یعنی آئی۔آئی۔ایم کنال روڈ جموں مانہ نواں نواں حیاتیات کمسٹری تے معیاری کنٹرول و معیاری ایشورینس یعنی ڈی۔سی۔ڈی۔اے بلاکس غو نیں پتھر رکھیو اس موقع ور سی۔ایس۔آئی۔آر غا ڈائریکٹر جنرل این۔کیلائے سیلوی وی ات موجود تھا ڈاکٹر جتندر سنگھ نے ادارہ غی وراثت تے خدمات نانہ سراہیو۔ جن مانہ اروما مشن تے کنایس پروجیکٹ

جیسا منصوبہ شامل ہیں تے اس نانہہ جموں کشمیر تے ملک واسطے باعث فخر قرار دتو۔ انہاں نے کہیو جے نویں تعمیر تے تزئین و آرائش جدید تے ماحول دوست تحقیقی سہولیات در ایک قدم بے جھیڑو ادارہ غی صلاحیتاں نانہہ مزید مضبوط کرے غو۔

\*\*\*\*\*

## CM DEVP PROJECTS SGR

وزیر اعلیٰ عمر عبداللہ نے کل سرینگر تے بڈگام ضلعاں مانہہ 190 کروڑ روپیاں تیں زیادہ غی لاگت غا بُنیادی ٹہانچہ تے دریا غا تحفظ و، رکھ رکھاو غا منصوباں غو نیں پتھر رکھیو۔ جھیڑو کہ شہری تبدیلی تے ماحولیاتی پائیدادی در ایک اہم قدم ہے۔ بکھ بکھ حلقاں ور محیط ان منصوباں مانہہ شہری خوبصورتی دریائے جہلم غی آلودگی غو خاتمو تے دودھ گنگا واسطے جدید آب نکاسی ٹہانچائی نظام ور توجہ دتی جے غی جھیڑو شہری سہولیات غی بہتری ماحولیاتی لچک مانہہ آضافہ تے آبی ذخائیر غی بحالی واسطے حکومت غا عزم غی عکاسی کرے اس موقع ور لوکاں غا اجتماع سنگ خطاب کرتا واں وزیر اعلیٰ نے کہیو جے مہاری دوئے دارلحکومت جموں تے سرینگر ات آن آلا سیلانییاں ور جموں کشمیر غو پہلو تاثر قائم کریں انہاں نے مزید کہیو جے ات بہتر بُنیادی ٹہانچہ نانہہ یقینی بنانو مہاری ذمے داری ہے۔

\*\*\*\*\*

## DY CM ILLEGAL MINING

نائیب وزیر اعلیٰ سریندر چودھری نے کل جموں کشمیر پھر مانہہ غیر قانونی کان گنی غے خلاف حکومت غی صفر برداشت پالیسی غا عزم نانہہ دوہرایو ہے۔ تے کہیو، جے خلاف ورزی کرن آلاں غے نال نال غفلت برتن آلا افسراں غے خلاف وی سخت کاروائی کی جے غی۔ چوتھا توئی پل غے قریب دریا غے کنڈے غا علاقاں گا معائنہ غے دوران نائیب وزیر

اعلیٰ نے مبینہ طور ور مقررہ ضوابطہ غی خلاف ورزی کرتا واں جاری کان  
گنی غی سرگرمیاں گو سخت نوٹس لیو۔ پل غے نزدیک کان کنی غا  
مسائل ور سنجیدہ نوٹس لینا واں انہاں نے چیف انجنیر پی۔ڈبلیو۔ڈی نانہ  
ہدایت دتی۔ جے باضابطہ شکایت درج کرغے ایف۔آئی۔آر درج کروائی جے۔  
تانجے ملوث افراد غے خلاف سکت قانونی کاروائی نانہ یقینی بنايو  
جاسکے۔

\*\*\*\*\*

## DAR PESTICIDES LAB

ذرعی پیداوار غا وزیر جاوید احمد دار نے کٹھوعہ مانہ اون واسطے جدید  
کیڑے مار ٹیسٹنگ لیباٹری ٹے سانجھ سہولیاتی مرکزی گو افتتاح کیو  
بے کیڑے مار ٹیسٹنگ لیباٹری جس واسطے نا بارڈ غی طرفوں 48125  
روپیہ فراہم کیا گیا تے جس نانہ محکمہ ذرعی پیداوار وکسان بہبود نے  
قائم کیو بے گو مقصد کیڑا مار دوٹیاں غا معیار نانہ یقینی بنانو غیر  
معیاری مصنوعات غا خاتمہ تے محفوظ و سائنسی ذرعی طریقاں نانہ  
فروغ دینو بے یاہ لیباٹری کیڑے مار دوٹیاں تے کھاداں غی جانچ واسطے  
مقامی ذرعی ٹھانچہ نانہ مضبوط بناوے غی جاوید احمد دار نے لکھنپور  
مانہ مچھی ، مرغا پالن آلا پلانٹ تے مویشیاں غی بیماریاں غی تشخص  
بارے چیک پوسٹ گو وی معائنو کیو۔

\*\*\*\*\*

## HELPLINE IRAN RETURNEES

حکومت جموں کشمیر غا ریٹرننگ کمشنر نے ایران تیں واپس آن آلا یوٹی  
غا رہائشیاں غی مدد واسطے ہیلپ لائن نمبر فعال کردتا بیں یوہ قدم 23  
فروری 2026 نانہ تہران مانہ بھارتیہ سفارتخانہ غی طرفوں جاری کردہ  
مشورہ غے بعد چایو گیو بے۔ 24 گھنٹاں فعال امدادی نمبراں مانہ پہلو جے  
کے 7303620090 تے کنٹرول روم غا نمبر 011-24611108 تے 011-24611210

شامل ہیں۔ یہ امدادی لائینز ضرورت مند افراد نانہہ ضروری تعاون تے رابطو فراہم کریں۔

\*\*\*\*\*

## FOREST DEPT SPL TRNG

محکمہ جنگلات تے ضلع راجوری غا نوشہرہ ڈویزن مانہہ ایک خصوصی تربیتی سیشن غو انعقاد کیو، تانجے عملہ نانہہ جنگلات نانہہ اگ غا واقعات تیں محفوظ رکھن غا طریقاں بارے آگاہ کیو جاسکے۔ دیرہ دون تیں آپا ماہرین نے پروگرام مانہہ شرکت کی تے عملہ نانہہ تربیت فراہم کی اس تربیتی سیشن مانہہ بڑی تعداد مانہہ فارسٹ گارڈ تے دوجا ملازمین نے شرکت کی تے کنزرویٹر فارسٹ راجوری ست پال نے بطور مہمان خصوصی شرکت کی۔

\*\*\*\*\*